

॥ खंड ०६ ॥

॥ ओवी नं. १६ ॥

॥ अष्टभैरवः- मुळावरची भैरव ओवी नं. ०९ ॥

ओवी महात्म :- शिवरात्री, महाशिवरात्रीला हमखास म्हणण्यात येणारी..

॥ निरसनसह मुळावरची भैरव ओवी ॥

॥ नेमले शिवशंकर ॥

या ओवीची पलट ओवी खंड०७/ओवी-३० मध्ये दिलेली आहे.

॥ नेमले शिवशंकर, पार्वती वर ॥घृ॥

॥ प्रथम कैलास शिखरी । पार्वती आदीमाया सुंदरी ।
बसली शंकराच्या शेजारी । जोडुनी कर....

नेमले शिवशंकर, पार्वती वर ॥घृ॥०९॥

॥ गिरजा पुसे शंकराशी । मी कोण व्होय तुमची ? ।
शंकर म्हणे, माता माझी । मी कुवं...॥॥ इतके ऐकुन बोले गिरजा । शंकर पिता होय माझा ।
का ना तयाची भारजा ? आणीक चुलता...
शंभुराज माझे माहेर ॥॥ एवढं ऐकुन उपवरी । नंदी बोलला अवसरी ।
गिरजा शंकराची अस्तुरी । शंभु भ्रतार...॥०४॥॥ इतके ऐकुन बोले कार्तिक । नंदया तुज नाही मालुम ।
गिरजा बहीन-भावाची लेक । भासरा थोर...॥॥ एवढं ऐकुन बोले विरभद्र । लटके आहातुम्ही चौघे जन ।
गिरजा शंकराची बहीन । सात्या-नात्यानं झीनं । झवाई थोर..॥ बम्हा विष्णु तिरनयन । पार्वती आदीमाया चैत्यन्य ।
दोघे जन होय कोण ? हयाचं न्यात दयाहो सांगुन ।
तुम्ही चातुर....॥ नेमले शिवशंकर पार्वती वर ॥०७॥

भजने :- ॥ गिरजा शंकराचं नातं । ओळखुन दयाहो, तुम्ही चतुर पंडीत.

॥ ओळखा अंतरीच्या खुणा । तो गडी होय पुर्विंचा जुना ॥

॥ आत्म दृष्टीने पाहयं । चातुरा, गुण पारखुन पाहयं ।

हा कोण ताळाचा कोण शकुन होय ॥

॥ पार्वती होयं देह घर । झिच्यावर नेमले हो शिवशंकर ॥

गजर :- ॥ हातात डमरु गळ्यात माळ । कपाळी शोभे चंद्रटिळ ।
शंकरा । पार्वतीच्या नरा । याहो माझे माहेरा ॥

-: निरसनसह शब्दार्थ :-

शंकर :- महादेव, शिवात्मा, निरंजन आत्मा । गिरजा :- पार्वतीचे एक नाव, देहशक्ती, देही ।

पिता :- पालन पोषन रक्षण करणारा शिवात्मा । नंदया:- शिवाचा वाहन असलेला नंदी-वैल, मन । कार्तिकेय :- गिरजा-शंकराच्या मोठया पुत्राचे नाव, बुद्धि ।

विरभद्र :- शिवशंकराने आपल्या आंगची उघ्य कोधयुक्त काळी तमशक्ती वाहेर काढुन टाकुन, त्या तमशक्तीला नररूप देवुन ठेवले त्याचे नाव, तमवहुल पुरुष । पुसे :- विचारणे । कुंवरः- पुत्र, कुवांस मुलगा । भारजा-चुलता :- काकी-काका ।

उपवरी :- त्यावरी कुरघोडी करने, उत्तरादाखल, उपवर नवरा । अवसरी :- संधी साधण्याची वेळ/अवसर साधुन, संधी साधुन । अस्तुरी :- स्त्री, गृहिनी, पत्नी ।

भ्रतार :- भरन पोषन करणारा नवरदेव, पती । भासरा :- नव-याचा मोठा भाऊ, सर्व आत्म्याचा मोठा भाऊ परमात्मा । झीन :- मुलांच्या पत्नीची आई, नव-याच्या नवरीची माता । झवाई :- मुलांच्या पत्नीचे वडील, नव-याच्या नवरीचा पिता ।

सात्या-नात्यानं :- आपल्या मुलांच्या नवरीच्या भाऊ संग आपली मुलगी चे लग्न लावुन दिल्याने जो नाते तयार होते ते सात-नात ।

॥ निरसनसह नेमले शिवशंकर चे निरसन ॥

॥ आत्म दृष्टीने पाहयं । चातुरा, गुण पारखुन पाहयं ।

॥ पार्वती होयं देह घर । ईच्यावर नेमले हो शिवशंकर ॥

‘मी देह नसुन आत्मा होय’ या आत्म दृष्टीने गुण पारखुन या ओवीचे हे आत्मज्ञान पाहत जाण चातुरा की : योगसृष्टीत शिवतत्वी योगीजन हे आत्म्याला शिव असे म्हणुन संबोधतात तर देहीला गिरजा किंवा पार्वती शक्ती असे संबोधतात. आत्मा हा शिव पुरुष तर गिरजा ही देह शक्ती होय. अश्या या शिव शक्ति म्हणजेच शिव आत्मा व गिरजा देह यांचे नाते या भैरव ओवीत सांगीतलेले आहेत. आत्मश्यानी योगी जनांनी हे नात ओळखण्यासाठी शिवशंकर हा आत्मा होय तर पार्वती/गिरजा ही देही होय. देही व आत्मा असे हे दोघे जन आत्मदृष्टीने पारखुन जाणुन हे नाते ओळखुन घ्यावे. ते येणेप्रमाणे :

शंकर म्हणे : गिरजा माता माझी ! मी कुंवर..

शिव-आत्मा हा गिरजा-देही ला उद्देशुन म्हणे की : हे गिरजा-देही तु माझी माता होय. कारण की : जेव्हा गर्भात नवी गिरजा-देही तयार झाली तेव्हा त्या गिरजा-देहीच्या पोटी हा शिव-आत्मा सम्मावुन वाहेर निघाला असल्यामुळे ही गिरजा-देही च माझी माता होय. या मायेच्या पोटी हा जीव येतो नाही खंवर । या रायाची खारी वरस्तु हे निरंजन शिव-आत्मा होय. हा शिव-आत्मा या गिरजा-देहीच्या गर्भ पोटातुन आला असल्यामुळे हा शिवशंकर या गिरजा चा कुंवर म्हणजे पुत्र होय.

वोले गिरजा : शंकर पिता होय माझा :-

ही गिरजा देही वोले की हा निरंजन शिवशंकर आत्माच माझा पिता होय. कारण की : हा पित्याप्रमाणे या गिरजा-देहीला चैतन्याचा पुरवा देत आपल्या गुणांने भरवुन या देहीचे पालन पोषण करत आहे. ही गिरजा-देही म्हणे शीव-आत्म्याला : हे कुडरचामी ! स्वर्गी निघुन जाता तुम्ही ! ही देह-धरणी पडन सुनी ?०३/१३ म्हणुनच तुम्हीच निरंतर पित्याप्रमाणे वरदहस्त ठेवावे.

गिरजा वहिन-भावाची लेक ! भासरा थोर :-

आत्मा हा परमात्म्यांचा अंश अवतार आहे. या सर्व अंशअवतार आत्म्ये यांचा पिता एकच परमात्मा असल्यामुळे मिर्तलोकच्या नातेसंबंधाप्रमाणे हे एकमेकांचे बंधु, बहीनी अथवा वहिन-भाऊ होतात. मातेचा आत्मा व पित्याचा आत्मा हे दोघे वहिन-भाऊ असल्यामुळे आत्मदृष्टीने माता-पिता हे मिर्तलोकच्या नातेसंबंध लावल्यास वहीन-भाऊ होतात. माता-पित्यापासुनच म्हणजे या वहिन-भावापासुन मातेच्या गर्भात नवी गिरजा-देही चे रोपन झाले असल्यामुळे, जन्मास येणारी नवी-गिरजा देही ही वहीन-भावाची लेक होते. म्हणुनच कार्तिकस्वामी हा नंदीदेव यास म्हणे की : गिरजा वहीन-भावाची लेक ! भासरा म्हणजे परमात्मा हा थोर आहे. हाच या सर्व शंभु-आत्मांचा राजा होय. शंभुराज होय. हेच माझे माहेर होय. याची महीमा वर्णु तरी काय ? धन्य धनीदेव तु कारागीर उभा ठार्फ ठार्फ । करऱन भक्ती नाम कंठी ठेवला हृदयी । अगाध वाणी अगाध धनी । अगाध महीमा तुम्ही । तुया वाचुन ईच्छा पुर्ण कोण करन माही ?

का ना तयाची भारजा ? :- का नाही या देहीच्या शिवाची वायको ? कारण की : तिन यवग झाले, नाही झाले देह जिवाचे लग्न ! ही गिरजा/देही या देहीच्या आत्माराम/शिवासोवत अधिच लग्न न करता, कुंवारी प्रपंच कातत नांदत आहे. अधिक व्यानाकरीता खंड०९/०२/०६:-कात ग राणे कात ग ! या ओवीचे निरसन वाचा.

वोले नंदी : गिरजा शंकराची अस्तुरी ! तुम्ही भ्रतार :-

शिव आत्मा हा पुरुष तर गिरजा-देही ही अस्तुरी म्हणजेच स्त्री ! या दोघांचा प्रपंचात देही ही आत्मपुरुषा सोवत नांदत आहे. या प्रपंचात गिरजा शक्ती ही शिवाशी स्वयंवर करण्याच्या खटपटीत न पडता ती गीरजा या शिवावरोवर लग्न न करताच प्रपंच करत शिवशंकराच्या शेजारी त्याहीची अस्तुरी मानुन वसली आहे. आणी आत्मपुरुष ईचे भरण पोषण करत ईला जगवत आहे. या अजाताचा पुरवा देहीला आहे. अधिक व्यानाकरीता खंड०९/०२/०६:-कात ग राणे कात ग ! या ओवीचे निरसन वाचा. असो. या दोघांच्या संसारात ही गिरजा देही म्हणे शिवाला : हे रघुपती ! माझा संसार तुम्हा हाती । तुम्ही गेल्यावर माझी माती ? देही म्हणे जीवाला : हे कुडरचामी ! स्वर्गी निघुन, जाता तुम्ही ही देह-धरणी पडन सुनी ?०३/१३. ईतर नाते संबंधाचे निरसन जागेअभावी देवु शकत नाही. यावधदल क्षमस्वः क्षमस्वः

॥ कृष्ण महाराज धनी अवधुत ॥